

امام اعظم ابوحنیفہؓ اور ان کا منسج اجتہاد

تحریر: داکٹر محمود عارف

دنیا میں یوں تواریخ بول کی تعداد میں انسان آئے اور نجانے کتنے ارب یا
کھرب انسان ابھی اور اس دنیا میں جنم لینے والے ہیں، مگر ان ارب بول کھرب بول انسانوں میں سے
اے انسان جو اپنی عقل و فہم اور اپنے تدبر و فراست سے تاریخ عالم پر اپنا اثبات و دوام رقم
کر گئے، کچھ زیادہ نہیں، میں۔ غلام محمد شلی اللہ علیہ وسلم کی اس فہرست میں امام ابوحنیفہؓ کا نام سرفہرست
آتا ہے۔

امام ابوحنیفہؓ قدس سرہ کے متصلین یوں تو اکابر و اسلاف امت نے ہر دور میں
تبصرے کیے، اور ان کی ذات کو خراج حسین اور ان کی خدمات کو خراج عقیدت ادا
کیا ہے، مگر ان میں سے کوئی بھی شخص امام شافعیؓ کے اس تبصرے تک نہ پہنچ سکا کہ
الناس عیال علی ابی حنیفة رحمة اللہ علیہ فی الفقه (۱)

لوگ فہر میں امام ابوحنیفہؓ کے محتاج ہیں۔

امام ابوحنیفہؓ کے مختصر حالات زندگی

امام ابوحنیفہؓ اور ان کے منسج استدلال پر نقد و تبصرہ سے پہلے مناسب ہو گا کہ آپ کے
حالات زندگی پر ایک نظر ڈال لی جائے۔

امام ابوحنیفہؓ حضرت ثابت کے ہاں ۲۹۹ھ/۸۰۰ء میں مقام کو فپیدا ہوئے، آپ
کے دادا حضرت نعمان نے حضرت علیؓ کے عمد خلافت میں اسلام قبول کیا اور اپنے خاندان
میں اچھی روایت کی تاسیں کی، آپ کے پوتے حضرت اسماعیلؑ کا بیان ہے کہ:
”خدا کی قسم ہم پررق (غلامی) کبھی طاری نہیں ہوئی۔ میرے پرداوا حضرت ثابت
صفر سنی میں حضرت علیؓ کی خدمت میں لائے گئے اور حضرت علیؓ نے ان کے اور ان کی اولاد
کے حق میں خیر و برکت کی دعا فرمائی۔“ (۲)

مشور روایت کے مطابق امام ابوحنیفہؓ کے دادا حضرت نعمانؓ کا بابل (موجودہ)
انغان) کے رہنے والے تھے (۳) خطیب بندادی نے کابل کے علاوہ بابل، انبار، ترمذ اور

نے اس کے نام بھی لیے ہیں جس سے یہ بات وثوق سے ثابت ہوتی ہے کہ امام ابوحنینؓ بھی اور فارسی الاصل تھے۔

بعض سیرت نگاروں نے امام ابوحنینؓ کو جو انتیمی لکھا ہے تو اس کی وجہ یہ تھی کہ ان کا خاندان نبویہ بن نعیم بن ثعلبہ کا مولیٰ اور علیف تھا (۲)

مفتاح السعادۃ میں ہے کہ آپؐ کی والدہ ماجدہ نے آپؐ کے والد محترم کے وصال کے بعد حضرت امام جعفر صادقؑ سے نکاح کر لیا تھا مذہب امام صاحبؑ کی تمام تعلیم و تربیت حضرت امام جعفر صادقؑ کی نگرانی اور گود میں ہوتی۔ اس سے حضرت امام کے دل میں خاندان نبوت کیلئے جو زم گوشہ تھا۔ اس کی حکمت و وجہ بھی سمجھ آتی ہے۔

رسول اللہ ﷺ کی ایک پیش گوئی اور اس کا مصدقہ:

رسول اللہ ﷺ نے کسی موقع پر ایک پیش گوئی کرتے ہوئے فرمایا تھا:

لوکان الایمان عند الشریا تناوله رجال من فارس (۵)
اگر ایمان شریاستارے کے قریب بھی ہوا تو فارس (ایران) کے کچھ لوگ اسے ضرور حاصل کر لیں گے۔

جبکہ محدث ابو نعیم نے حلیۃ میں یہ روایت اس طرح روایت کی ہے کہ رسول اللہ ﷺ نے ارشاد فرمایا:

لوکان العلم معلقاً بالشریا التناونه رجال من قوم فارس (۶)
اگر علم (و عرفان) شریا (ستارے) کے ساتھ ملن ہوا تو شب بھی اسے فارس کے فرزند ضرور حاصل کر لیں گے۔

اظاہر اس روایت کا مصدقہ وہ تمام لوگ ہیں جنہوں نے دوسری اور تیسرا صدی ہجری میں مسند علم و عرفان پر بزم آرائی کی اور جن کے طفیل علوم و فنون اسلامیہ کی تدوین و تالیف عمل میں آتی۔ جبکہ بعض علمائے کرام نے خصوصی طور پر امام ابوحنینؓ کو اس کا مصدقہ قرار دیا ہے۔ نامور محدث اور عالم، امام جلال الدین سیوطیؓ بھی اسی بزرگوں میں شامل ہیں۔ شافعی السلک ہونے کے باوجود انہوں نے نہایت وثوق کے ساتھ امام ابوحنینؓ ہی کو اس کا مصدقہ شہرا یا ہے، آپؐ لکھتے ہیں۔

المراد بهذا الحديث ابوحنیفہ واصحابہ (۷)

اس روایت سے مراد (امام) ابوحنیفہ اور ان کے شاگردان رشید، میں۔

گویا امام صاحبؐ سے علوم دینیہ کی خدمت کا لینا تھدیر الہی میں، پھر سے ملے شدہ اور فیصل شدہ امور میں سے تھا، اسی حکمت و مصلحت کے نت آپؐ کے والد پا وادا کولا کر ایک ایسی جگہ ہنگامہ دیا گیا جو کہ اس دور کی علمی، ادبی اور فقیہی سرگرمیوں کا مرکز تھی۔ امام ابوحنیفہ کی زندگی کے دو ادوار بیس۔ پہلے دور میں آپؐ کو صرف ایک نیک اور اعلیٰ اخلاق و الاتا جو دیکھا گیا۔ آپؐ کے سوانح ٹاروں کے بقول کوفہ میں آپؐ کا خذر (رشم)، بنانے کا ایک کارخانہ تھا اور آپؐ کی ایک دوکان تھی (۸)۔

اپنی زندگی کے دوسرے دور میں آپؐ کو فہر اور علوم اسلامیہ میں است کی رہنمائی کرتے ہوئے دیکھا جاتا ہے۔

امام صاحبؐ نامور کوئی عالم حضرت حماد بن ابی سلمہ (۱۲۰ھ) کے نامور ترین شاگرد اور ان کے جانشین تھے۔ سوانح ٹاروں نے آپؐ کے ساتھ کرام کی ایک لمبی فہرست دی ہے (۹) انسین اگر تسلیم نہ بھی کیا جائے تب بھی یہ بات قطعی اور یقینی ہے کہ انہوں نے تابعین کی ایک بہت بڑی تعداد سے استفادہ علمی کیا تھا اور وہ بذات خود بھی ایک تابعی تھے (۱۰) ابن حماد نے آپؐ کا تابعین کے طبقہ سمجھ میں شمار کیا ہے۔ انہوں نے نامور صحابی حضرت انس بن مالکؓ کو دیکھا اور حضرت ابو الفیل عامر بن واٹلہ عبد اللہ بن ابی ادھیؓ اور سعیل بن سعدؓ کا زمانہ پایا۔

علم الكلام میں امام صاحبؐ کی خدمات

کوئی کا یہ فریض و دیانت دار تاجر جو آئندہ زمانے میں وقت کا ایک نامور امام بننے والا تھا، ابتداء میں "علم الكلام یا علم العقائد" کے ایک مناظر اور ماہر عالم کے طور پر سامنے آیا۔ یہ زمانہ اسلام کی کثرت فتوحات کے باعث نو مسلموں کی کثرت و فراوانی کا زمانہ تھا۔ دنیا کے مہذب اور ترقی یافتہ علاقوں کے لوگ جب کثرت سے مسلمان ہونے اور اسلام کی اشاعت کا سبب بننے لگے، تو اس کے نتیجے میں حخائد و ایمانیات کے مباحث کا بازار گرم ہو گیا۔ خود مسلمانوں میں سے کئی در قی ابھرنے لگے جو اسلامی حخائد و ایمانیات کے متعلق طرح طرح

کے لگوٹے چھوڑتے اور اپنی بہترین صلاحیتوں کا مظاہرہ کر کے تشكیک و تذبذب پیدا کرنے اور مسلمانوں کو ان کے ایمان سے پھیرنے کی کوششوں میں مصروف تھے۔ ان حالات میں اگر اس وقت کے اہل علم ان فتنوں کی سر کوبی اور ان کا علی میدان میں مقابلہ نہ کرتے تو نہ جانے یہ لوگ کیا کیا گلی محلاً چکے ہوتے۔

امام ابوحنیفہؓ کا پہلا مقابلہ انہی انتشار پسندوں سے ہوا، آپ نے اپنی بہترین ذہنی اور فکری صلاحیتوں کا مظاہرہ کرتے ہوئے ان تمام فتنہ انگیزیوں کا استیصال کیا اور آپ اسلام کی نشر و اشاعت کا ذریعہ اور سبب بنے۔ امام صاحب کی تمام دستیاب تصانیف اسی موضوع سے متعلق ہیں۔

۲۔ حضرت حماد بن ابی سلیہؓ کی مسند پر: امام عظیمؑ کی امت اسلامیہ کلنے اصل خدمات کا دور آپ کے استاد محترم حضرت حماد بن ابی سلمہؓ کے انتقال (۱۳۰ھ) اور آپ کی، ان کی جگہ، مسند آرائی سے شروع ہوتا ہے۔ اس وقت فقہ کی دنیا میں بحانت بحانت کی بولیاں بولی جاری ہی اور فقه و قیاس کلنے کوئی پیمانہ اور معیار طے نہ تھا۔ آپ نے پہلی مرتبہ باقاعدہ اصولوں کے تحت، مسائل فقہ کا استنباط واستخراج کیا۔ آپ کے ایک نامور شاگر حضرت عبداللہ بن مبارکؓ آپ کو یوں خراجِ حسین پیش کرتے ہیں:

”آثار اور فقه الحدیث کلنے ایک مقیاس صحیح پیدا کرنا وہ لازوال علمی کارنامہ ہے جو ہمیشہ امام صاحبؓ کے نام سے منسوب رہے گا“

اسی پر موقوف نہیں، امام صاحبؓ کے باب فضائل و مناقب میں یہ بات بھی شامل ہے کہ آپ فقی مسائل کے متعلق اپنے شاگروں سے بحث و مباحثہ کیا کرتے تھے، چنانچہ قلائد عقود العقیان میں کتاب الصیانۃ کے حوالے سے لکھا ہے کہ امام ابوحنیفہؓ نے بارہ لاکھ سے زیادہ مسائل مدون فرمائے۔ آپ نے انفرادی طور پر مسائل کا فتویٰ جاری کرنے کے بجائے چالیس افراد پر مشتمل ایک مجلس بنائی۔ امام الطحاویؓ نے ان میں سے تیرہ افراد کے نام لگوانے، میں۔ ان میں امام ابویوسفؓ اور امام محمدؓ کی شخصیتیں نمایاں، میں اس طرح امام ابوحنیفہؓ کی سر کردگی میں گویا ایک فقی بورڈ قائم ہو گیا تھا جس نے امام صاحبؓ کی زندگی میں تیس برس تک کام کیا اور اس کے بعد اس طرز فکر کو آپؓ کے شاگروں نے جاری و ساری

رکھا۔

امام ابوحنیفہ کے اس طریقہ کار کی مزید تائید مسند خوارزمی میں مذکور، حسب ذیل روایت سے ہوتی ہے:

"ابن قداصہ بیان کرتے ہیں کہ ہم لوگ ایک دن (نامور تابعی) حضرت وکیع بن جراح کے پاس بیٹھے ہوئے تھے، کہ ایک شخص نے کہا امام ابوحنیفہ نے فلاں مسئلے میں غلطی کی ہے، وکیع نے کہ کہ جلا ابوحنیفہ کیوں کر غلطی کر سکتے میں حالانکہ ان کے پاس قیاس و اجتہاد میں امام ابویوسف، امام محمد بن السنّ اور امام زفر جیسے فقیہ، معرفت حدیث اور حفظ روایات میں بھی بن زکریا، حفص بن عیاث، حبان اور مندل علی کے دونوں بیٹوں جیسے اصحاب، لغت دانی اور عربیت میں قاسم بن معن اور عبد الرحمن بن عبد اللہ بن مسعود جیسے علماء، اور زندو دروغ میں حضرت طافی، اور فضیل بن عیاض جیسے لوگ موجود تھے اور جس کے اصحاب شاگرد اس قسم کے ہوں وہ ہر گز خطانہیں کر سکتا۔۔۔۔۔ پھر فرمایا: جو شخص ابوحنیفہ کے متعلق ایسی بات کہتا ہے وہ چوپا یہ بلکہ اس سے بھی بدتر ہے، اور اس کے حق میں، میں وہ شرعاً کہتا ہوں جو فرزدق نے جریر کے مقابلے میں کہا تھا۔"

اولاتک آبائی فجتنا بمثلهم اذا جمعتنا ياجير المصاعع (۱۱)

امام ابوحنیفہ اور ان کے مسلک کی تائید و توثیق کیلئے سب سے عمدہ قول وہ ہے، جو نامور

بزرگ حضرت ابن شریع سے منقول ہے جو شافعی المسلک بزرگ تھے:

انہوں نے ایک دن ایک جاہل شخص کو امام ابوحنیفہ کے حق میں کچھ طعن کرتے سناتے انہوں نے فرمایا: اوجاہل تو اس امام کے حق میں طعن کرتا ہے جس کے لئے تمام امت نے تین رفع (۳۲۴) علم تسلیم کیا ہے، اور وہ ایک چوتھائی علم بھی ان کے لئے تسلیم نہیں کرتے۔ اس نے کہا یہ کیونکر؟! بن شریع نے کہا کہ علم سوال و جواب کا نام ہے اور وہ پہلے شخص، میں جنہوں نے سوالات مرتب فرمائے، تو اس طرح نصف علم (فقہ) ان کے لئے مسلم ہوا پھر ان سوالوں کے جواب بھی انہوں نے خود ہی دیئے۔ جن کو کچھ لوگ درست اور کچھ خلط قرار دیتے ہیں تو جس وقت بھی ان کے درست جوابات کا غلطیوں سے تقابل کرتے ہیں اور نصف علم (فقہ) بھی ان کے لئے مسلم پاتے ہیں تو تین چوتھائی علم آپ کے لئے مولا اور ایک چوتھائی باقی رہا جس میں وہ کمی مدعی ہیں اور ان کے مخالفین بھی۔

حضرت مجدد الف ثانیؒ کا تبصرہ

آپؐ کی ذات و کمالات کے متعلق سب سے عمدہ اور پاکیزہ تبصرہ وہ ہے، جو صاحب
حال و قال بزرگ حضرت مجدد الف ثانیؒ نے کیا۔ آپ فرماتے ہیں:

”حضرت عیسیٰ ﷺ کی مثال امام اعظمؐ کو فی رحمہ اللہ کی ہے جنہوں نے ورع و تقویٰ
اور متابعت سنت نبوی ﷺ کی برکت سے اجتہاد و استنباط میں ایسا درجہ اعلیٰ حاصل کیا ہے
کہ جس کے سمجھنے سے دوسرے لوگ عاجز ہیں اور ان کے مجتہدات کو بسبب وقت معافی
کے کتاب و سنت کے مخالف جان کر ان کو اصحاب رائے میں سے گھان کرتے ہیں۔ سو ہر
ایک ایسی بات ان کے علم اور روایت کی حقیقت ہمک نہ پہنچنے اور ان کے فہم و دراست
پر عدم اطلاع کے سبب ہے، لیکن امام شافعیؒ نے تھوڑا سا ان کی فحاحت سے معلوم کیا جو
کہما کہ تمام فقہاء فقہ میں ابوحنیفہؓ کے عیال ہیں (۱۲)

ایک اور بزرگ خواجہ محمد پارسیؑ نے فضول سترے میں لکھا ہے کہ حضرت عیسیٰ ﷺ جب
آسمان سے نزول فرمائیں گے، تو امام ابوحنیفہؓ کے مذہب پر حکم اور عمل کیں گے اور بغیر
شایبہ تلفظ و تصنیع کے (۱۳)

الغرض امام ابوحنیفہؓ نے پہنچے استاد محترم حضرت حماد بن ابی سلمہؓ کی مسند علم و عرفان
پر رونق افروز ہوتے ہی علم فقه و اصول فقه کی وہ مجالس سجائیں کہ موافق تو موافق رہے آپؐ
کے مخالفین بھی آپؐ کی تعریف و توضیف کیسے بغیر نہیں رہ سکتے، اسی طرح آپؐ نے مسائل
فقہ کی تدوین و تالیف کی ایک نئی روایت کا آغاز کیا، نئی اس اعتبار سے کہ اس سے پہلے
انفرادی سطح پر توجہاد و استنباط مسائل کی مثالیں ملتی تھیں، مگر اجتماعی طور پر اور نئے مسائل
و معاملات کو سامنے رکھ کر اجتہاد مسائل کی صورت امام ابوحنیفہؓ نے پہلی مرتبہ وضع کی اور
بالآخر اسی پر چاروں ممالک فقہ نے اپنی اپنی عمارتیں تعمیر کیں اور آج جو دنیا نے اسلام امام
صاحبؐ کے اس طریقے کی اتباع کر کے اپنے مسائل کا حل تلاش کرنے میں مصروف ہے تو یہ
بھی آپؐ ہی کافیستان ہے جو تاقیامت جاری رہے گا۔

سانحہ وفات اور تدفین

اس بات پر تو سانحہ ٹگاروں کا اتفاق ہے کہ امام ابوحنیفہ قدس سرہ کا سانحہ ارجمند

شب جمعیکم رمضان ۱۵۰۱ھ میں پیش آیا (۱۵) شعبان اور ۱۵ شوال کی تاریخیں بھی منقول ہیں) اس وقت عالم اسلام پر ابو جعفر منصور کی حکمرانی تھی اور یہ کہ وفات کے بعد آپ کو بغداد میں نامور خاتون خبرزان کے مزار کے مشرقی جانب دفن کیا گیا۔ بعد ازاں اس تمام علاقے کو امام صاحب کے نام پر اعظمیہ کہا جاتا ہے۔ یہ نام ابھی تک برقرار ہے۔ ابو سعد محمد بن منصور خوارزمی مستوفی مملکت سلطان شاہ نے ۱۰۶۱ھ/۳۵۹ء میں یہاں پر ایک مقبرہ تعمیر کرایا، جس کے ساتھ احناف کلنے والے ایک بہت بڑا مدرسہ بھی تھا۔ اس وقت یہاں ایک مسجد جامع ابی حنیفہ اور اس کے پسلوں میں مزار ابی حنیفہ کے نام سے شاندار عمارت موجود ہے۔ البتہ امام صاحب کی موت کے سبب کے متعلق اختلاف ہے۔ موز خین نے دو قول نقل کیئے ہیں نامور فقیہ اور مورخ مولوی فقیر محمد جہلی لکھتے ہیں:

خلیفہ ابو جعفر منصور نے آپ کو بغداد کی قضا منثور کرنے کیلئے کہا، مگر آپ نے انکار کر کے قسم کھالی، اس پر خلیفہ نے قید کر کے قضا کے منظور کرنے کیلئے مجبور کیا، مگر آپ نے قبول نہ کیا آخر الامر خلیفہ نے حکم دیا کہ ہر روز آپ کو دس تازیا نے مارا کریں۔ اگرچہ آپ نے ایک سوتا زیا نے کھائے، لیکن جب بھی وہی انکار جاری رکھا۔ اس کے بعد دس روز تک آپ پر کھانے پینے کی طرف سے تنگی کی گئی، جس سے آپ نے روکر خدا سے دعا کی اور اس کے پانچ دن کے بعد آپ نے وصال فرمایا (۱۲)

دوسرا قول یہ ہے کہ آپ کو زہر دیا گیا جو پانی یا کسی مشروب میں ملا یا کیا تھا اور اس کے پینے سے آپ کی موت واقع ہوئی (۱۵)

آپ کے جنازے پر خلقت کا اس قدر ہجوم تھا کہ کندھادیسے والوں کی کثرت سے جنازے کی لکڑیاں ٹوٹ گئیں۔ قاضی حسن بن عمارہ نے پچاس ہزار آدمیوں کے ساتھ مزار جنازہ پر ٹھی اور اس آثتاب علم و دانش کو قبر میں اتار دیا۔

امام عبد اللہ بن مبارک کا مرثیہ

امام صاحب کی وفات حسرت آیات پر یوں توبے شمار علماء نے اظہار خیال کیا ہے اور شافعی عالم خطیب بغدادی نے آپ کے فضائل و مناقب پر پندرہ صفحات پر علماء ائمہ کے اقوال نقل فرمائے ہیں، مگر ان میں حضرت عبد اللہ بن مبارک کا یہ مرثیہ تمام اقوال و آثار کا ما حصل ہے۔

آپ نے فرمایا:

لقد زان البلاد ومن عليها
باثار و فقه فى حدیث
فهافى المشرقيين له نظير
بیت مشمر أشهر الالبالي
فمن کابی حنیفة فى علاه
رأیت العائبيين له سفاحا
وکیف يحل ان یوذی فقیہ
فقد قال ابن ادریس مقلا
بان الناس فى فقه عیال
فلعنة ربنا العداد رمل

امام المسلمين ابو حنیفة
کایات الزبور على صحیفة
ولافی مغربین ولا بکوفة
وصام نهاره لله خیفة
امام للخلیقة والخلیفة
خلاف الحق مع حجج ضعیفة
له فی الارض آثار شریفه
صحیح النقل فی حکم لطیفة
علی فقه الامام ابی حنیفة
علی من رد قول ابی حنیفة (۶۱)

(شہروں اور ان کے ہنسنے والوں کو امام ابو حنیفہ سے آثار و روایات اور فقہ فی الحدیث سے مزین و آراستہ کر رکھا تھا۔ جیسے کہ زبور کی آیات اس کے صحیفے کے لئے باعث زینت میں۔ امام صاحب کی مثال نہ تو دونوں مشرقوں میں ہے اور نہ دونوں مغربوں میں اور نہ ہی کوفہ میں۔ آپ رات کو دبلے پیٹ کے ساتھ جاگ کر رات گزارتے ہیں (اصاکم الدھر اور شب زندہ دار ہیں) اور دن کے وقت اللہ کے ڈر سے روزے رکھتے ہیں سو کوئی ایسا شخص ہے جو امام ابو حنیفہ کی طرح مخلوق اور مسلمانوں کے خلیفہ کا بلندی میں امام ہو؟ میں نے آپ پر حرف گیری کرنے والوں کو دیکھا ہے کہ وہ مضبوط دلیل کے خلاف، ہکمزور دلائل کے ساتھ آپ کی مخالفت کرتے ہیں۔ اور بھلایہ کیسے درست ہو سکتا ہے کہ کسی ایسے فقیر کو (براہ بلا کہہ کر) تکلیف دی جائے جس کے زمین پر بہت سے محترم نشانات موجود ہیں، امام شافعی نے آپ کے متعلق درست کہا ہے کہ تمام لوگ فہم میں امام ابو حنیفہ کے عیال (محاج) ہیں، لہذا اللہ تعالیٰ اس شخص پر ریت کے ذرات کے برابر لعنت کرے جو امام ابو حنیفہ کے قول کو از راہِ مخالفت رد کرے)

تصانیف:

امام محمد رازی^ر (م ۲۰۲ھ) نے مناقب الشافعی میں لکھا ہے کہ امام ابوحنیفہ کی کوئی کتاب باقی نہیں رہی، مگر یہ قول درست نہیں ہے۔ البتہ اس سے صرف اتنا ثابت ہوتا ہے کہ امام ابوحنیفہ قلیل التصانیف بزرگ تھے۔

نامور مورخ ابن الندیم نے الفہرست میں آپ کی چار کتابوں کا ذکر کیا ہے:

۱۔ الفقہ الاعکبر

۲۔ عثمان البشی (البصی) کے نام خط

۳۔ العلم والتعلّم، اور

۴۔ الرد على القدرية

یہ چاروں کتب مطبوع صورت میں موجود ہیں مگر حقیقت میں خود امام ابوحنیفہ کی واحد مستند تحریر جو ہم تک پہنچی ہے وہ ان کا وہ خط ہے جو انہوں نے عثمان البشی کو لکھا تھا اور جس میں آپ نے مہذب آنے طریقے پر اپنے نظریات کی مدافعت کی ہے۔ (یہ خط العلم والتعلّم اور الفقہ الاعکبر کے ہمراہ قاہرہ سے (۱۳۲۹ھ/۱۹۳۹ء) میں شائع ہو چکا ہے)

اس کے علاوہ امام صاحب^ر کی طرف وصیة ابی حنیفہ بھی منسوب ہے۔ مگر وہ امام صاحب^ر کی اپنی تصانیف نہیں ہے اور اس کا استناد بھی محل نظر ہے۔ اسی طرح آنحضرت ﷺ کی شان میں ایک قصیدہ النعماۃ جو ۱۳۲۸ھ میں استنبول سے شائع ہوا، بھی آپ کی جانب منسوب کیا جاتا ہے (۱)۔

امام ابوحنیفہ کا منسج استدلال

اب ہم حضرت امام الاعظم^ر کے منسج استدلال پر منتظر سی بحث کریں گے جس سے اس الزام کی تردید مقصود ہے کہ امام صاحب^ر نے رائے اور قیاس کا غلط طریقے پر استعمال کیا اور معاذ اللہ انہوں نے دین میں ایک نئی بدعت کا آغاز کیا۔ بہر حال امام صاحب^ر کے منسج استدلال کی خصوصیات حسب ذیل ہیں۔

(۱) رائے اور قیاس کا بر محل اور بجا استعمال

یہ بات تمام اہل علم کو معلوم ہے کہ امام ابوحنیفہ^r نے اپنی خداداد فہم و فرات

اور طبعی جودو ذکارے جس ملک کی بنیاد رکھی، اس کی نمایاں ترین، خصوصیت "راسنے قیاس" کا خصوصی استعمال ہے خود امام صاحب فرماتے ہیں! مبارا ی علم "راستے" ہے اور یہی سیرے نزدیک سب سے بستر ہے پس جو شخص اس کے سوا کسی اور راستے کو بستر سمجھے تو اس کے لئے اس کی راستے اور ہمارے لئے ہماری راستے (۱۸) محققین کے یہاں نہ خنثی کا یہ "راستے اور قیاس" پر جتنی ہونے کا وصف اس کا سب سے بڑا اور سب سے عمدہ و صفت ہے۔ البتہ کچھ لوگوں کے نزدیک اس کا یہی سب سے بڑا عیب ہے۔ تاہم ہمارے خیال میں یہ نزاع مضمض لفظی ہے اس لئے کہ لوگ "راستے اور قیاس" کے ظاہری الفاظ سے جو مفہوم مراد ہیتے ہیں وہ بالکل خلط ہے۔ یعنی یہ کہ راستے اور قیاس سے مراد قرآن و حدیث کے مقابلے میں اپنی من مانی راستے پیش کرنا ہے، حالانکہ فی الواقع ایسا نہیں ہے۔

راستے اور قیاس کے الفاظ ایک خاص علمی پس منظر رکھتے ہیں اور ان کی حقیقت و ماحیثت کو وہی شخص سمجھ سکتا ہے جو بذات خود اس دولت سے مالا مال ہواں لئے کہ بقول شیخ سعید "ولی را ولی می شناسد (ولی کو ولی ہی پہچان سکتا ہے) ایک مجتهد اور اس کی شان کو ایک مجتهد ہی سمجھ سکتا ہے۔ امام صاحب کے مقام کو سمجھنے کے لئے آپ کے قریب قریب داعی کی ہی ضرورت ہے، اسی لئے امام شافعیؓ ہی سے بالغ نظر شخص آپ کی نسبت یہ فرماتے ہیں:

"تمام لوگ میں امام ابوحنیفؓ کے متاج ہیں"

راستے اور قیاس درحقیقت اجتہاد ہی کے اصلی وارفع اصولوں کو اپنائ کر کسی راستے پا تکھے نہک پہنچنے اور ایک تنبیہ اخذ کرنے کا نام ہے، اسی کو قیاس اور اسی کو اجتہاد رکھتے ہیں۔ جیسا کہ حضرت معاذ بن جبلؓ کی روایت سے ثابت ہوتا ہے۔ ایسا قیاس و اجتہاد خواہ اسے راستے کا نام دیں یا قیاس و اجتہاد کا۔ خود شارع ملتھم کے ہاں بھی مطلوب و مقصود رہا ہے۔ قرآن حکیم نے اس کے لئے استنباط کا لفظ استعمال فرمایا ہے، چنانچہ اللہ تعالیٰ کا ارشاد ہمارا کہ:

وَاذَا جَاءَهُمْ اَمْرٌ مِّنْ اَنْ اَمْنَى الْآمِنَةَ اَوْ اَخْوَفَهُمْ اَذْعَوَابَهُ وَلَوْرَدَوَهُ الى الرَّسُولِ وَالى

اولی الامر منهم لعلمه للذين يستبطونه منهم

اور جب ان کے پاس امن یا خوف کا کوئی معاملہ آتا ہے، تو وہ اسے پھیلادیتے ہیں اور اگر وہ اسے رسول اللہ ﷺ اور اپنے میں سے اہل فہم کے پاس لے آتے تو وہ لوگ اس (کی

حقیقت) کو جان لیتے جو اس کو سمجھتے ہیں ان میں سے۔

گویا عام واقعات و روایات سے، خواہ زمانہ امن ہو یا زمانہ جنگ، کوئی صحیح نتیجہ اخذ کرنا اہل علم و دانش ہی کا فعل ہے اور یہ بات عام لوگوں کو حاصل نہیں ہو سکتی۔

۳۔ عام لوگوں کا یہ فرض منصبی ہے کہ وہ جب بھی کوئی بات سنیں تو وہ اس سے خود بخوبی کوئی نتیجہ اخذ نہ کریں بلکہ اسے ایسے اشخاص و افراد تک پہنچائیں جو کہ اس سے صحیح نتیجہ اخذ کر سکتے ہیں۔

اللہ تعالیٰ نے امام صاحبؑ کو خصوصی طور پر یہ شرف عطا فرمایا تھا۔ اسی لئے آپ اور آپ کی جماعت کو "اصلِ الرانے" کا قلب عطا ہوا۔ یہ لقب بطور عیب اور تنقیص نہیں تھا۔ ایسا ہوتا تو آپ کے عمد میں اس بنیاد پر آپ کی اور آپ کے گروہ کی مذمت کی جاتی۔ مگر یہاں حال یہ ہے کہ تمام لوگ امام ابوحنفیؓ کی قدرو منزلت کے قائل تھے۔

صرف سترہ احادیث یاد ہونے کا اعتراض اور اس کا جواب

ابن خلدون نے بلا کی دلیل کے اپنے مقدمہ میں یہ لکھ دیا کہ امام ابوحنفیؓ کو کل سترہ احادیث یاد تھیں بس پھر کیا تھا یار لوگوں نے اس کو ایک بوا بنایا اور اس کے حق میں دھڑادھڑ دلالت کے دلائل دیتے جانے لگے کہ واقعی امام ابوحنفیؓ کو سترہ احادیث یاد تھیں۔ حالانکہ اول تو ابن خلدون کا یہ قول بلاشبہ بے دلیل ہے پھر ابن خلدون نہ تو بذات خود محدث ہے اور نہ ہی ناقد حدیث و ناقد رجال۔ علاوه ازیں دونوں کے زانوں میں ماہ و سال کا اتنا فرق ہے کہ ابن خلدون کے لئے امام صاحب کے زانے کو اپنے ذاتی علم و مشاہدے کے ساتھ جانا ممکن ہی نہیں اور یہ قول ایسا ہی ہے جیسے کوئی شخص یہ دعویٰ کر دے کہ امام بخاریؓ یا امام مسلمؓ کو سترہ احادیث یاد تھیں۔ باقی انہوں نے دوسروں سے سن کر لکھی، ہیں ظاہر ہے اس بے سروپا بات پر کوئی شخص کان درجنے کے لئے آمادہ نہیں ہو سکتا۔ اسی طرح یہ قول بھی بلا سند ہونے کی بنا پر ناقابل اعتبار ہے۔

پھر امام ابوحنفیؓ کی نسبت تحقیق سے ثابت ہے کہ آپ نے طلب روایت اور استفادہ حدیث کیلئے مکہ و مدینہ کے متعدد سفر کیے اور وہاں کچھ مدت قیام پذیر بھی رہے (۱۹) اور اپنے عمد کے نامور محدثین سے اکتساب فیض کیا۔ مزید برال جس سرزین

کی علی آبیاری حضرت علی ابن ابی طالبؑ (م ۴۰ھ)، حضرت عبداللہ بن مسعودؓ (م ۳۳ھ) حضرت مسیروہ بن شبؑ (م ۵۰ھ) حضرت براء بن عازبؑ (م ۷۲ھ) حضرت خباب بن ارتؑ (م ۷۳ھ) حضرت ابو قتادہ انصاریؑ (م ۵۰-۶۰ھ) اور حضرت زید بن ارقمؑ کے مبارک ہاتھوں سے ہوئی بوس سرزین کے ایک گرامی قدر محدث اور مسن نشین حماد بن ابی سلدؑ کو قلت حدیث کا طعنہ نہیں دیا جاستا۔

قدیم کتب سیرت میں اگر صرف طبقات ابن سعد کے صحابہ و تابعین کی نسبت دیئے گئے اعداد و شمار کو سامنے رکھا جائے تو شہر ابوحنیفہ کی علی حیثیت کا کچھ اندازہ ہو سکتا ہے۔ ابن سعدؓ کی تحقیق کے مطابق کوفہ کے دور اول کے علی رجال حسب ذیل تعداد میں تھے:

صحابہ کرام	۱۵۰
تابعین: طبقہ اولی	۳۲۳
طبقہ ثانیہ	۶۹
طبقہ ثالثہ	۱۲۳
طبقہ رابعہ	۸۱
طبقہ خامسہ	۵۳
طبقہ سادسہ	۳۹
طبقہ سابعہ	۶۳
طبقہ ثامنہ	۶۹
طبقہ ناسو	۲۸

مسیزان صحابہ ۱۵۰، کل تعداد تابعین ۸۵۳ (۲۰)

قیاس اور رائے کے استعمال کا پس منظر

اسلام کا قانون شریعت چار بنیادی مانند پر استوار ہے جن میں قرآن، سنہ، اجماع اور قیاس شامل ہیں۔ ان میں سے قرآن کا درجہ سب سے بلند وارفع اور مسکم ہے بلکہ یہی اصل، "مانند فقہ" ہے (۲۱) تاہم قرآن طیم میں آیات احکام کی تعداد بمشکل پانچ سد

ہے (۲۲) ان آیات میں بھی زیادہ تر اصول اور کلیات بیان کیے گئے ہیں، فرد عات اور جزئیات کو کم بھی زیر بحث لایا گیا ہے، اس بنا پر خود متن قرآن میں اس کے صحیح اور مُحکِّم فہم کے لئے سنت نبوی ﷺ کو بطور توضیح و تشریع ملحوظ رکھنے کی تاکید کی گئی ہے، مثلاً سورۃ القیامہ میں ارشاد ہے:

ان علینا جمعہ و قرآنہ فاذ اقرأنہ فاتیح قرآنہ ثم ان علینا بیانہ (۲۳)
 بلاشبہ اس کا جمع کرنا اور پڑھانا ہمارے بھی ذمے ہے، پھر جب بسم وحی پڑھا کریں تو تم (اس کو سننا کرو) اور پھر اسی طرح پڑھا کرو۔ پھر اس کی تشریع (بیان معانی) بھی ہمارے بھی ذمے ہے۔
 لیکن آگے چل کر وسعت پذیر معاشرے اور تمدن کی ضروریات کے پیش نظر احادیث اور سنت کے بھی بہت سے پہلوا بھی غور طلب ہوتے، جن میں احادیث کا ضعف و ثقہ است کے اعتبار سے باہمی تفاوت اور ایک ہی موضوع پر باہم دگر (ظاہر) مخالف روایات کی موجودگی، ناخ و منوخ کا مسئلہ، تخصیص، تعمیم، اطلاق و تقيید اور اس نوع کے بہت سے مسائل شامل ہیں کہ ان سب پر غور و فکر کی ضرورت پیش آتی، پھر صحابہ و تابعین کے فتاویٰ اور ان کے تعامل کا معتمد بہ ذخیرہ بھی موجود تھا، احادیث و روایات کے مقابلے میں ان کے مقام کا تعین بھی ابھی بحث طلب تھا، الغرض اس قسم کے بہت سے معاملات ابھی غور طلب تھے، یا کم از کم قرآن و سنت کی روشنی میں ان کا تسلی بخش حل تلاش کرنے کی ضرورت تھی۔

دوسری جانب وسعت پذیر اسلامی معاشرے اور حضری تمدن کی ضروریات تھیں جو ہرنئے مسئلے کے قرآن و سنت کی روشنی میں دو لوگ فیصلے کیستھا تھیں۔

یہ حالات تھے جب امام ابوحنیفہ نے اپنے گرامی قدر مریم و استاد شیخ حماد بن ابی سلمہ کی مسند علم کو زینت بخشی اور "رائے و قیاس" پر مبنی اپنے عہد ساز مشن کا آغاز فرمایا۔

قرآن حکیم کا ایک دعویٰ اور اس کی درست تعبیر

ظاہر "رائے و قیاس" پر مبنی حنفی طریقہ استدلال قرآن و سنت سے معارض معلوم ہوتا ہے، لیکن حقیقت یہ ہے کہ یہ طریقہ خود نص قرآن کے عین مطابق ہے۔ سورہ بنی اسرائیل اور سورہ کھفت میں معمولی سے تغیر کے ساتھ جامعیت قرآن کا مضمون یوں بیان ہوا ہے:

ولقد صرنا للناس فی هذا القرآن من کل مثل (۲۴)

اور ہم نے قرآن حکیم میں سب طرح کی باتیں بیان کر دی، ہیں۔

لیکن اگر اس کے عملی اطباق کو سامنے رکھا جائے تو جزئیات تو الگ رہیں جملہ کلیات بھی قرآن حکیم میں مفصل مذکور نہیں ہے۔ خود نماز کو ہی سامنے رکھیے۔ نماز ادا کرنے کا کامل طریقہ یا اس کے ارکان و فرائض کی ادائیگی کا اسلوب قرآن حکیم میں کسی ایک جگہ بھی تشریح میں کیا گیا تو کیا (معاذ اللہ) قرآن حکیم کا مولہ بالادعا، خلاف واقعہ سمجھا جائے؟ حالانکہ ایسا ہرگز نہیں ہے۔ اس کے بر عکس قرآن حکیم نے دو اہم باتوں کو بار بار موضوع سخن، بنانا کر انہوں کی وجہ میں حل کر دی۔

قرآن حکیم میں ہر جگہ عقل و فکر اور فہم و شعور سے کام لینے پر زور دیا گیا ہے۔ چنانچہ اسی بناء پر قرآن حکیم میں عقل (انجاس مرتبہ) فکر (انٹھارہ مرتبہ) مادہ تفہقہ (سمجھ بوجھ) (بیس مرتبہ) اور غور و تدبر (چار مرتبہ) کا حکم دیا گیا ہے جس سے یہ نتیجہ اخذ ہوتا ہے کہ اللہ تعالیٰ نے انہوں کو اپنے روزمرہ کے مسائل و معاملات حل کرنے کے لئے غور و فکر اور تدبر و تفہقہ کی تاکید وہ دایت فرمائی ہے۔ چنانچہ ایک جگہ فرمایا:

افلا یتدبرون القرآن ام علی قلوب اقوالها (۲۵)

بخلاف یوگ قرآن حکیم میں غور و فکر کیوں نہیں کرتے کیا ان کی عقول پر قفل پڑ چکے ہیں۔

اسی طرح سورۃ النحل میں ہے:

وانزلنا اليك الذكر لتبيين للناس مانزل اليهم ولعلهم يتفكرون (۲۶)

اور ہم نے تم پر یہ کتاب نازل فرمائی ہے تاکہ جوار شادات لوگوں پر نازل ہوئے وہ ان پر

غلاب کرو تاکہ وہ غور کریں

سورۃ العنكبوت میں ارشاد مبارک ہے:

وتكل الأمثال نصريه للناس وما يعقلها إلا العالمون (۲۷)

اور یہ مثالیں ہم لوگوں کے لئے بیان کرتے ہیں۔ اور انہیں نہیں سمجھ سکتے مگر عالم لوگ۔

تاہم یہ حقیقت بھی اپنی جگہ درست ہے کہ اگر عقل کو یونہی بے کام

چھوڑ دیا جائے تو وہ فائدہ مند ہونے کے بجائے نقصان دہ ثابت ہو سکتی ہے۔ اسی لئے عقل کو

قرآن و حدیث کے تابع رکھنا ضروری قرار دیا گیا اور اس اصول کا سورۃ النساء میں جامع ترین

انداز میں یوں ذکر کیا گیا ہے:

یا یہا الذین امنوا اطیعواللہ واطیعوالرسول اولی الامرمنکم فان تنازعتم
فی شئی فودوه الى الله والرسول ان کنتم تومنون بالثموالیوم الاخر (۲۸)
اسے ایمان والو! اللہ کی اطاعت کرو اور رسول اکرم ﷺ کی اطاعت کرو اور جو تم میں سے
صاحب امر ہیں ان کی بھی اور اگر کسی بات میں تم میں اختلاف واقع ہو جائے تو اگر خدا اور روز
آخرت پر ایمان رکھتے ہو تو اس میں خدا اور اس کے رسول ﷺ کی طرف رجوع کرو۔

اس بات کا حضرت معاذ بن جبلؓ کی حدیث میں یوں ذکر ملتا ہے کہ حضرت معاذ بن جبل فرماتے ہیں:

"آن خضور ملکہ اللہ نے جب مجھے میں کا گورنمنٹ مقرر فرمایا: تو پوچھا تم کس چیز کی رو
سے فیصلہ کرو گے؟ میں نے عرض کیا قرآن کی رو سے، فرمایا اگر قرآن میں وہ حکم مذکور نہ ہو
تو؟ میں نے عرض کیا سنت کی رو سے فیصلہ کروں گا۔ فرمایا اگر اسے سنت میں بھی نہ
پاؤ؟ تو میں نے عرض کیا اس وقت میں اپنی رائے سے اجتہاد کروں گا۔ اس پر
حضور ملکہ اللہ نے اس کے سنبھالنے والوں کی طرف مبارکہ:

تمام تعریفیں اس خدا کیلئے ہیں جس نے رسول خدا کے قاصد کو مرضی رسول پر چلنے کی توفیق بخشی (۲۹)

امام ابوحنیفہؑ کا بھی سب سے بڑا جرم یہ ہے کہ آپ نے اسی کی روشنی میں اپنے مسلک کی بنیاد اٹھائی اور استدلال کے اصول وضع کیے آپ خود فرماتے ہیں:
 انى اخذ بكتاب اللہ اذا وجدته فما لم اجده فيه اخذت بسنة رسول اللہ مصلی اللہ علیہ وسلم الصلاح عنه التي فشت فى ایدى الثقات فاذالمل اجد فى كتاب اللہ ولا فى سنة رسول اللہ مصلی اللہ علیہ وسلم اخذت بقول اصحابه من شئت وادع قول من شئت وثم لا اخرج من قولهم الى غير هم فاذ انتهى الامر الى ابزاہیم والشعبی والحسن و ابن سیرین وسعید بن المسیب فاجتهد كما اجتهدوا (۳۰)

میں سب سے پہلے مسئلے کا حل قرآن سے تلاش کرتا ہوں اگرچہ نہ ملے تو سنت رسول ﷺ کی جانب رجوع کرتا ہوں اور صحیح اور ثقہ روایات سے استفادہ کرتا ہوں اگر مجھے

مذکورہ مسئلہ ان دونوں میں نہ سے تو اقوال صحابہ پر غور کرتا ہوں پھر ان میں سے کسی ایک کے قول کو لے لیتا ہوں اور ان کے اقوال سے باہر نہیں جاتا، لیکن جب نوبت ابراہیم (تحفی) شعبی، جس بصری، ابن سیرین اور سعد بن المسیب تک پہنچتی ہے تو پھر ان کے مقابلے میں میں خود اجتہاد کرتا ہوں جس طرح انہوں نے اجتہاد کیا۔

قلت روایت کا مسئلہ

کچھ ناواقف اور حکم علم لوگ امام ابوحنیفہ کی طرف قلت روایت حدیث کی نسبت کرتے ہیں، خالانکہ آپ نے صحابہ کرام کے علاوہ جلیل القدر تابعین کا زمانہ پایا تھا جسے رسول اکرم ﷺ نے اپنے زمانے کے بعد سب سے اچھا زمانہ قرار دیا ہے، علاوہ ازیں آپ کی روایات کا ذخیرہ خضرت امام محمدؐ کے واسطے سے روایت کیا گیا ہے، جس کے مطابعے سے اندازہ ہوتا ہے کہ آپ کے بھر علی کا یہ عالم تھا کہ آپ کو اقوال صحابہ و تابعین بکثرت از بر تھے اور آپ کا طریقہ انسی آثار و روایات پر بہنی ہوتا تھا اور پھر جس مجلس فتنہ میں استنباط مسائل کا کام ہوتا تھا اس میں آپ کے شاگردوں میں سے یحییٰ بن سعید الطحان، عبد اللہ بن المبارک، یحییٰ بن زکریا اور داؤد طائی جیسے اعلیٰ پایہ کے کئی محدث شامل ہوتے تھے۔ اس سے اس غلط فہمی کا ازالہ ہو جانا چاہیے۔

امام ابوحنیفہ کا طرز استدلال

یہاں اگر امام ابوحنیفہ کے طرز استدلال کو ایک جملے میں بیان کرنا چاہیں تو ہم کہ سکتے ہیں کہ فاضل امام کا طریقہ استنباط "رانے و قیاس" پر بہنی تھا۔ امام صاحبؐ کے مسلک کی یہی سب سے بڑی خصوصیت اور مخالفین کے یہاں یہی اس کا سب سے بڑا عیب ہے، اور یہی وہ اہم و صفت ہے جس سے مسلک ابوحنیفہ کا ہمیشہ سے ذکر کیا جاتا ہے، فرق صرف یہ ہے کہ مخالفین نے اسے قرآن و سنت کے بال مقابل اپنی من مانی رائے پیش کرنے کے مترادف خیال کیا ہے جبکہ واقفان حال نے رائے اور قیاس کے ان الفاظ کو قرآن و سنت سے گھرے ارتباط کا آئینہ دار ٹھہرا یا ہے۔

مسک "رائے" کی اجمالي تاریخ

ان دونوں الفاظ میں سے لفظ "قیاس" تواب اتنا متعارف ہو چکا ہے کہ اس کی حمایت میں مزید کچھ کھنے سننے کی ضرورت باقی نہیں رہی۔ کیونکہ قیاس کے مخالفین (ظواہر) میں سے ابین حزم جیسے لوگ بھی "قیاس عقلی" کا وجود تسلیم کرچکے ہیں (۳۱) تاہم لفظ "رائے" اب بھی کچھ کچھ کھنکھتا ہے، اس لئے شروع میں اس کی وضاحت کر دینا ضروری ہے۔ اصطلاح فقه میں بالخصوص قرن اول میں فقط رائے کا استعمال قیاس کے مترادف کے طور پر ہوتا تھا، چنانچہ متعدد احادیث اور اقوال صحابہ میں اس کا ذکر ملتا ہے چند ایک مثالیں حسب ذیل ہیں۔

سطور بالایں حضرت معاذ بن جبلؓ کے حوالے سے جوروایت منقول ہوئی ہے اس میں حضرت معاذ بن جبلؓ نے قیاس کرنے کیلئے حسب ذیل جملہ ارشاد فرمایا تھا:
"میں اپنی رائے سے اجتہاد کروں گا"

اجتہاد بالرأی پر ایک حدیث مبارکہ میں حضور اکرم ﷺ کا ایک ارشاد یوں نقل ہوا ہے:

انا اقضى بالرأى في المالم ينزل فيه (۳۲)
اجتہاد کیلئے وحی نازل نہیں ہوتی ان کا فیصلہ میں اپنی رائے سے کرتا ہوں۔
ایک دوسری روایت حضرت عبد اللہ بن مسعودؓ سے یوں مذکور ہے:
اقض بالكتاب والسبة اذا وجدتها فاذا لم تجد الحكم فيها اجتهد
برأيك (۳۳)

جب تم قرآن و سنت میں کوئی حکم پاؤ تو اس کے مطابق فتوی دو اور جب تم قرآن و سنت میں کوئی حکم نہ پاؤ تو اپنی رائے سے اجتہاد کرو۔

محمد الحضری اس بحث کا محاکمہ کرتے ہجئے لکھتے ہی:

صحابہ و تابعین کا یہ معمول تھا کہ جب انہیں کتاب و سنت میں کوئی نص صریح نہ ملتی تو وہ رائے کی طرف رجوع کرتے جیسا کہ ان کے فتاوی سے ظاہر ہوتا ہے اور اس دور میں "رائے" کا مدار قرآن و حدیث کے بعض عامۃ الورود قسم کے ارشادات مثلاً "لا ضرر ولا

ضرار" (نہ کسی سے نقصان اٹھاؤنے کی کو نقصان پہنچاؤ) "دع ما یربیک الی ملا یربیک: (شک والے کام چھوڑ کر اپنے کام کرو جن میں شک نہ ہوا) وغیرہ پر مبنی ہوتے تھے لیکن اس زمانے میں "راتے اور قیاس کیلئے باقاعدہ کوئی اصول و ضابطہ مقرر نہ تھا، آہستہ آہستہ اس کے تجھے میں نقصان پہنچنے لگا کیونکہ اس سے بڑی وسعت پیدا ہو جاتی تھی۔ اسی بنا پر بعد ازاں اس کیلئے حدود و فرائض کا تعین کیا گیا اور یہ ضروری قرار دیا گیا کہ راتے کیلئے قرآن و سنت پر مبنی کسی اصل کا ہونا ضروری ہے اور یہ وہ قیاس ہے جسے چوتھے ماغنے کے طور پر پہنچانا جاتا ہے۔

عہد صحابہ میں راتے و قیاس کے نمائندے

یہاں ان لوگوں کے عقل پر ماتم کرنے کو جی چاہتا ہے جنہوں نے لفظ راتے کی بنا پر امام ابوحنیفہ اور ان کے رفقائے کار کو مطعون کیا ہے اس لئے کہ انہی محمد الحضری نے آگے چل کر حضرت عمر فاروقؓ، حضرت عبد اللہ بن عباسؓ، حضرت ریبع الرانیؓ اور ابراہیم نعمیؓ کو اس عہد میں راتے و قیاس کے نمائندے قرار دیا ہے (۳۲) ایک اور قدیم مصنف امام ابن قتیبہ الدیسوری (م ۷۲۶ھ) نے اس فہرست میں امام ابن ابی لیبلی، امام اوzaعی، سفیان ثوری، مالک بن انس اور خود امام صاحبؐ اور ان کے نامور تلمذہ کو بھی شامل کیا ہے جس سے یہ واضح ہوتا ہے کہ:

- راتے اور قیاس در حقیقت ایک ہی امر کا نام ہے۔
- امام ابوحنیفہ کے علاوہ بھی بعض صحابہ و تابعین راتے و قیاس سے کام لینے میں مشور تھے، مگر امام صاحبؐ نے اس ضمن میں جن تجدیدی امور کا بیڑا اٹھایا اور راتے و قیاس کو جن قسمی اصولوں اور تجربات سے روشناس کیا، ان کی فہرست بہت طویل ہے فقه اور اصول فہر پر لکھی جانے والی تمام تصانیف اس طرز استدلال کی عمدگی اور بر جسیگی کا منہ بولتا شعبت ہیں اس کا ایک ہلکا سا اندازہ ائمہ کبار کے ان بیانات سے ہو سکتے ہے جو امام صاحبؐ کے ایک مخالف خطیب البغدادی نے اپنی کتاب تاریخ بغداد میں کئی صفحات پر پھیلی ہوئی بہت میں پیش کیے ہیں۔ جن میں سے چند ایک حسب ذیل ہیں:

ابن عیینہ: میری آنکھوں نے امام ابوحنیفہؓ جیسا (باہمال) شخص نہیں دیکھا۔

امام مالک بن انس: امام ابوحنیفہؓ میں قوت استدلال کا یہ عالم تھا کہ اگر وہ کسی پہاڑ کو

سوئے کتابت کرنا چاہتے تو ثابت کر سکتے ہیں (۳۵)

عبداللہ بن مبارکؑ: میں نے ابوحنیفہؓ سے بڑا کوئی فقیر نہیں دیکھا (۳۶) یہی قول امام شافعیؓ سے بھی مروی ہے (۳۷)

جب لوگ فقہ کی طرف سے غافل سور ہے تھے تو یہ امام صاحبؓ ہی تھے جنہوں نے لوگوں کو اپنے فقہ سے جگایا اور فقہ کو خوب واضح کیا (۳۸) آئینا اور فقہ فی الحدیث کے لئے ایک مقیاس صحیح پیدا کرنا وہ لازوال کارنامہ ہے جو ہمیشہ امام ابوحنیفہؓ کے نام سے منسوب رہے گا (۳۹)

یحییٰ بن معینؓ: سیرے زدیک فقہ تو صرف حنفی فقہ ہے (۴۰)

الغرض متعدد صفات پر پھیلی ہوئی اس بحث (ماذاقیل فی ابی حنفۃ) (امام ابوحنیفہؓ کے متعلق کیا جاگی) میں خطیب البخاری بے شمار ائمہ کبار اور ماہرین فقہ و قیاس کے بیانات زیر بحث لائے ہیں۔ اور بقول شخصی الفضل ما شهدت به الاعداء، اس سے امام ابوحنیفہؓ کے طریق استدلال کی عمدگی اور خوبی ناقابل تردید حقیقت کی حیثیت سے سامنے آتی ہے (۴۱) بہر حال امام ابوحنیفہؓ کے طرز استدلال کے چند نمایاں پہلو حسب ذیل ہیں۔

۱ - اجتماعی یا گروہی مباحثہ

امام ابوحنیفہؓ نے جب اس عظیم الشان کام کا آغاز کیا تو انہوں نے است مسلمہ کو انتشار و خیالات سے بچانے کے لئے اجتماعی یا گروہی مباحثہ کا طریقہ ایجاد کیا اور فقیحی مسائل پر غور کرنے کیلئے ایک مجلس فہرستکشیل دی مشور مستشرق پروفیسر شاخت (Schacht) اس موقع پر لکھتا ہے:

امام اعظمؓ نے جس طریق سے فقہ کی تدوین کا ارادہ کیا وہ نہایت وسیع اور دشوار کام تھا، اس لئے انہوں نے اپنی ذاتی رائے اور معلومات پر منحصر کرنا نہیں چاہا۔ اسی غرض سے انہوں نے اپنے شاگردوں میں سے چالیس نامور اشخاص کا انتخاب کیا اور ان کی ایک مجلس بنائی۔ الحادیؓ نے ان میں سے تیرہ کے نام دیئے، میں جن میں امام ابویوسفؓ اور زفر بن العذیل نمایاں شخصیتیں تھیں۔ اس طرح فقہ کا گویا ایک ادارہ علیٰ تشكیل پذیر ہو گیا، جس نے امام ابوحنیفہؓ کی سر کردگی میں تیس برس تک کام کیا۔ امام اعظمؓ کی زندگی ہی میں اس

مجلس کے فتاویٰ نے حسن قبول حاصل کر لیا تھا۔ جیسے جیسے فتاویٰ تیار ہوتے تھے ساتھ ہی ساتھ تمام ملک میں بھیتے جاتے تھے (۲۲)

اور جیسا کہ اوپر گزراقلائد عقود العقیان کے مصنف نے کتاب الصیانۃ کے حوالے سے لکھا ہے کہ اس طرح تدوین پانے والے مسائل کی مجموعی تعداد بارہ لاکھ نوے ہزار سے کچھ زیادہ ہے (۲۳)

اس مجلس اور گروہی مباحثے کے ذریعے جس میں نامور علماء اور محدثین شریک ہوتے تھے، امام اعظم ایک طرف تو قہاکی فکری تربیت فرماتے تھے جس نے آگے چل کر فقه کی تحریک پر ایک نمایاں اثر ڈالا اور دوسرا جانب اس اجتماعی عمل سے زیر بحث مسئلے کے ہر پہلو پر پوری طرح غور و خوض کرنے اور اپنے طریقہ استدلال میں ہمہ گیری اور آفاقیت پیدا کرنے میں بڑی مفید پیش رفت ہوئی۔

اصول فقه کی تدوین

اگرچہ اصول فقه کا بانی امام شافعیؓ کو بیان کیا جاتا ہے جنہوں نے سب سے پہلے اس موضوع پر اپنی تصنیف الرسالۃ میں بحث کی لیکن اہل تحقیق کے نزدیک امام شافعیؓ اصول فقه کے پہلے باقاعدہ مصنف تو ہو سکتے ہیں، بانی نہیں۔ خاص طور پر اس بنا پر کہ ابن ندیم صاحب الفہرست کے مطابق اس موضوع پر اولین تصنیف امام ابو یوسفؓ نے مرتب کی تھی مگر وہ دستبر دنما نہ کاشکار ہو گئی۔ ظاہر ہے کہ یہ تصنیف امام ابو حنفیؓ کے اختیار کردہ اصول و قوانین کے مطابق ترتیب دی کئی ہو گی۔ ویسے بھی جیسا کہ سطور بالا میں تفصیلًا ذکر ہوا۔ امام صاحبؓ سے پہلے قیاس واستدلال کے لئے کوئی سکول یاد بستان نہ تھا ورنہ ہی کوئی خاص اصول و قوانین موجود تھے۔ امام صاحب پہلے فرد میں جنہوں نے باقاعدہ اصول و قوانین کے تحت مسائل فقه کا استنباط کیا۔ انہی اصولوں کو امام ابو یوسفؓ نے مرتب کیا تھا مگر وہ تصنیف ضائع ہو گئی چنانچہ بعد ازاں جو تصنیف اس موضوع پر لکھی گئیں ان کی نمایاں ترین خصوصیت یہ بیان کی جاتی ہے کہ ان میں فقہی اصول ان فروعات فہ کی روشنی میں مرتب ہوئے جو ائمہ حنفیہ ہی سے منقول تھے۔ اس نوع کی تصنیف میں الدبوسی کی تقدیم الادلة الجصاص رازی کی کتاب الاصول، البرزوی کی کتاب الاصول، اسرخی کی تمہید الفصول اور الخی کی کتاب المنار وغیرہ

قابل ذکر، میں۔

امام صاحبؒ نے استدلال کرنے کے جواصول وضع فرمائے تھے، ان کی تفصیل اصل فقہ کی کتابوں میں ملاحظہ کی جاسکتی ہے۔ یہاں نہ اس کی گنجائش ہے اور نہ ضرورت، البتہ انہیں کے چند ابم پسلوؤں کا ذکر کرنا مناسب ہو گا۔

(الف) تقدیم قرآن

امام صاحبؒ کے طریقہ استدلال کا نمایاں و صفت یہ ہے کہ اس میں قرآن حکیم کو سب سے اہم اور سب سے مقدم رتبہ دیا گیا ہے۔ اگرچہ اصوصی طور پر تو تمام مالک فقہ میں اس کی یہ حیثیت مسلسل ہے، مگر عملی طور پر اس کے انطباق میں اختلاف دیکھا جاسکتا ہے جنہے ایک حسب ذیل، میں۔

(۱) مسلکہ فاتحہ خلف اللام

امام شافعیؓ نے بعض روایات کی بنابر امام کے پیچے جہری نمازوں میں بھی فاتحہ پڑھنے کا حکم مستحب کیا ہے۔ جبکہ مسلک احتجاف کے مطابق اس سے سورہ الاعراف کی حسب ذیل آیت کی واضح طور پر خلاف ورزی ہوتی ہے جہاں ارشاد ہے:

وَذَا قِرْيَةً قُرْآنَ فَاسْتَمْعُوهُ وَانْصُتوْهُ لِعِلْكَمْ تَرْحَمُونَ (۳۵)

اور جب قرآن پڑھا جائے تو توجہ سے سنا کرو اور خاموش رہا کرو تاکہ تم پر رحم کیا جائے۔ چونکہ فاتحہ خلف اللام کے مسئلے میں یہاں احادیث اور قرآن میں بظاہر تعارض نظر آتا تھا، اسی لئے امام صاحبؒ نے حکم قرآنی کو مقدم رکھا اور احادیث کی بعض دوسری احادیث ہی کی رو سے یہ تاویل کی۔

قراءہ الامام قراءۃ لہ
امام کی قراءات مقتدری کی قراءات ہی ہے۔

(۲) ذیحہ مسلم کا مسئلہ

اگر کسی ذیح پر کوئی مسلمان بھول کر بسم الله (بسم لله) نہ پڑھے تو اس کا کچھ نامستفہ طور پر جائز ہے لیکن اگر کوئی مسلمان جان بوجھ کر بسم الله نہ پڑھے تو ایسے ذیح کو امام شافعیؓ نے حلال قرار دیا ہے جبکہ امام ابوحنیفہؓ اس کی اباحت کے خلاف ہیں۔ شافع نے بعض احادیث سے استفادہ

کیا ہے، مگر امام صاحب قرآن حکیم کی حسب ذیل صراحة کو مد نظر رکھتے ہیں۔

ولا تاکلوا ممالم یذکرا سُمَّ اللَّهُ عَلَيْهِ وَانَّهُ لِفَسقٍ (۳۶)

اور جس چیز پر خدا کا نام نہ لیا جائے اسے مت کھاؤ کہ اس کا کھانا گناہ ہے۔

یہاں امام شافعی کا مسلک قرآنی حکم سے مصادوم نظر آئے گا (اگرچہ امام شافعی اس کی تاویل کرتے ہیں) جبکہ فقہ حنفی میں یہ فرق محسوس نہیں کیا جاسکتا ہے۔ اس نوع کی کتب اصول فقہ میں کئی مثالیں ملاحظہ کی جاسکتی ہیں۔

(ب) قرآن و حدیث میں امتیاز

اگر ایک مسلک قرآن سے ثابت ہو اور دوسرا بعض احادیث سے، ان میں اصولی طور پر فرق ہونا چاہیے۔ مگر یہ فرق احتجاف کے سوا کی اور مسلک میں نظر نہیں آتا۔ ہر دو طریقے پر جو حکم ثابت ہوا سے فرض کہہ دیا جاتا ہے جبکہ امام صاحب قرآن میں فرق کرتے ہیں اور وہ یہ کہ: مثبت بدلیل قطعی الثبوت والدلالہ وهو الفرض وما ثبت بدلیل ظنی الثبوت او الدلالۃ هو الواجب ویسمی فرضناً عملیاً (۳۷)

جو مسلک قطعی الثبوت اور قطعی الدلالۃ دلیل سے ثابت ہو وہ تو فرض ہے، مگر جو ظنی الثبوت یا ظنی الدلالۃ دلیل سے ثابت ہے وہ واجب ہے، اسے فرض عملی بھی کہتے ہیں۔

فرض اور واجب کا یہ فرق عملی نہیں ہے، مgesch عملی اور اعتقادی ہے۔ فرض کا منکر کا در ہے، مگر واجب کا منکر کا در نہیں کہا جاتا۔ اس ضمن میں حسب ذیل مسئلے سے بات واضح ہو سکتی ہے۔

امام مالک، امام شافعی اور صاحب ظواہر کے نزدیک وضو کے فرائض چار سے زیادہ ہیں۔ یہ اصنافے انہوں نے احادیث سے ثابت کیے ہیں، مگر امام صاحب قرآنی حکم (۳۸) کے مطابق صرف چار فرائض کے قابل ہیں (۳۹)

امام عظیم نے یہ فرق چند مقامات پر ہی نہیں، بلکہ ناسخ و منسوخ، تقید و اطلاق اور تعمیم و تخصیص (۵۰) وغیرہ کے بہت سے مقامات میں ثابت کیا ہے اور ہر جگہ قرآن کے رتبے اور مقام کو اہمیت دی ہے۔

(۳) احادیث کے متعلق رویہ

امام صاحبؐ کے متعلق ایک نہایت غلط طور پر یہ تاثر قائم کر دیا گیا ہے کہ آپ احادیث سے نا بد تھے، حالانکہ حقیقت اس کے بالکل برعکس ہے، جیسا کہ ہم نے اوپر لکھا، جس زمانے میں امام صاحب اپنی فقہ کو ترتیب دے رہے تھے اس زمانے میں احادیث کا رتبہ نہایت سُستِحکم تھا اور یہ کس طرح ممکن ہے کہ کسی ایسے مسلک کو اتنے تابعین اور تسع تابعین کی موجودگی میں اتنی جلدی قبول عام حاصل ہو جائے۔ جبکہ اس میں احادیث کی رعایت نہ رکھی گئی ہو یہ غلط فہمی ابن خلدون کی ایک تحریر سے پھیلتی ہے (۵۱) حالانکہ خود ابن خلدون (۷۳۲ھ/۱۳۳۲ء - ۸۰۸ھ/۱۴۰۶ء) امام صاحبؐ سے پانچ صدیاں بعد ہوا ہے اور پھر اس کی معلومات بھی اتنی تسلی بخش نہیں ہیں کہ ان پر اعتماد کیا جاسکے، خود تاریخ کے بہت سے حقائق میں اس کا بیان محل نظر ہے چہ جائیگہ علم حدیث کے باب میں اس کی بذک سنبھی کو قبول کیا جاسکے۔ الذھبی (۷۳۸ھ/۱۳۳۸ء) جو اپنے علم حدیث اور زمانہ دونوں کے اعتبار سے ابن خلدون سے مقدم ہیں۔ امام صاحبؐ کا ذکر حفاظ حدیث میں کرتے ہیں (۵۲) پھر آپ کے شاگردوں نے آپ کی نقل کردہ روایات کو جمع کر کے جامع سانید ابی حنفیؓ کے نام سے، ایک مرتب بھی کر دیا ہے، علاوه ازیں آپ کے شاگرد امام محمدؓ ہیں، جو امام شافعیؓ کے استاد بھی ہیں اور امام شافعی امام احمد بن حنبلؓ کے استاد و مرتبی تھے، اس طرح بالواسط طور پر امام صاحبؐ ان دونوں مولوں پر امام کے استاد ٹھہر تھے ہیں۔

بات داراصل یہ ہے کہ امام صاحبؐ جس دیstan فقہ سے تعلق رکھتے تھے اور جو حضرت عبد اللہ بن مسعودؓ اور حضرت علیؓ کے علی و فقی مسلک پر مبنی ہے اس مسلک میں روایت کے ساتھ ساتھ درایت کے اصولوں پر زور دیا جاتا تھا اور امام صاحبؐ پہلے شخص ہیں جنہوں نے درایت کے اصولوں کا سختی سے نفاذ کیا۔ قبول حدیث میں مختار رویہ اختیار کیا اور فقیہ دنیا کو درایت کے بعض اصولوں سے متعارف کروایا۔ روایت کے یہ اصول رفتہ رفتہ تمام فقی مسلک میں اختیار کیے گئے ہیں، مگر پھر بھی مسلک حنفی میں احادیث کو زم ترین شرائط پر قبول کیا گیا ہے، مثلاً سب ذیل امور پیش نظر رکھئے:

(الف) حدیث مشور سے بست قسماء نے قرآن حکیم کے عام کو خاص بنانے اور

مطلق کو مقید کرنے کا قول کیا ہے، مگر احناف اس کو ظن قریب القین کا موجب سمجھتے ہیں اور اس کے مولہ بالاستنباط کی اجازت دیتے ہیں (۵۳)

(ب) خبر واحد (جس کا روای ایک ہوا) کی قبولیت میں احناف مالکیہ اور شافعی کے ساتھ ہیں، مگر ان میں سب سے زرم شرائط پر اسے احناف قبول کرتے ہیں۔

(ج) مرسل جو حدیث کی ایک اہم قسم ہے اکثر انہ کے نزدیک قابل قبول نہیں مگر احناف کے نزدیک مرسل بھی جوت ہوتی ہے (۵۴)

اس سے یہ امر واضح ہوتا ہے کہ احناف نے احادیث کو سب سے آسان اور زرم شرائط پر قبول کیا ہے اور اپنے مسلک کی بنیاد احادیث یا قرآن پر رکھی ہے۔ اسی بنابر فہ حنفی کی تمام معتبر اور متداول کتابوں میں ہر سنت کی تحریخ میں اولاً آیہ قرآنیہ یا حدیث یا اجماع کا ذکر کیا جاتا ہے بعد ازاں قیاس کا بیان ہوتا ہے:

اس پر مستراد یہ کہ بعض اوقات حدیث کی بناء پر اپنا سابقہ مسلک بھی تبدیل کر لیتے تھے، چنانچہ خطیب بغدادی نے امام صاحبؒ کا یہ قول نقل کیا ہے کہ آپ سے کسی نے پوچھا کہ لوئڈی کی آزادی کو اس کی طلاق قرار دینے میں آپ نے اپنا سابقہ مسلک کیوں بدلا، تو انہوں نے جواب دیا کہ حدیث بربرہ کی بناء پر، جس میں بیان ہے کہ آنحضرت ﷺ نے ان کو آزادی کے وقت اختیار دیا تھا (۵۵)

(۲) قیاس

مسلک حنفی کا سب سے نمایاں امتیاز یہ ہے کہ اس میں قیاس کو بڑی وسعت سے استعمال کیا گیا ہے، تاہم امام صاحبؒ نے قیاس کے لئے کہی شرائط رکھی تھیں، جن میں سے چار حصہ ذیل ہیں:

(الف) اصل، یعنی شریعت کی وہ نص جس سے کوئی دوسرا حکم قیاس کیا جاسکے۔

(ب) فرع، یعنی وہ جزئیہ جس کے بارے میں حکم مطلوب ہے۔

(ج) وہ حکم جو فرع کی طرف منتقل کیا جاسکتا ہے۔

(د) دونوں کے درمیان عنت مشترک کیا جائے (۵۶)

ان اصولوں پر اگر غور کیا جائے تو یہ حقیقت کھل جاتی ہے کہ امام ابوحنینؓ نے نص

نبوی کے مطابق قیاس کے ذریعے وسعت پذیر اسلامی معاشرے کی قانونی و فقیٰ ضروریات کی تشكیل کا ایک نہایت عمدہ اور گراں قدر طریقہ اختیار کیا تھا، جس طریقے میں ہر حکم کی روح اور اس کی غرض و غایت کو سمجھنا ضروری تھا۔ امام صاحب[ؒ] نے اپنی خداداد صلاحیتوں سے استدلال کا جو طریقہ اختیار کیا اس میں نص کو بطور ایک کلیہ یا اصول کے لیا جاتا تھا، پھر اس کی تخلیل کر کے متعدد فروعات پر اس کا انطباق کیا جانا ممکن ہوتا۔ اس طریقے سے ایک ایک نص سے بکثرت احکام و مسائل کا استنباط کیا جانا ممکن ہو گیا۔ چنانچہ محققین کا تقریباً اس پر اتفاق ہے کہ مالک اربعہ میں سے اسی وصف میں کوئی دوسرا ملک فقہ حنفی کا حریف نہیں ہو سکتا (۵۷) یہ فقہ تقریباً پانچ سو (۵۰۰) سال تک عمد عباسی، ہندوستان، ترکستان، افغانستان اور مادرالنهر، ترکی اور بعض عرب ممالک وغیرہ میں تادیر راجح رہی اور کسی ایک مسئلے میں اس فقہ کی ناکامی ثابت نہ کی جا سکی۔ عملی انطباق کا یہ پہلو فقہ حنفی کا ممتاز و صفت ہے۔

(۵) استحسان

فقہائے احتجاف قیاس کے ساتھ ساتھ استحسان کو بھی بروئے کار لاتے تھے۔ جس کا مفہوم نص قرآنی (۵۸) کے مطابق لوگوں کے لئے سولت بھم پہنچانا ہے۔ ان سولتوں کا کسی نہ کسی رنگ میں ہر ایک فقیٰ ملک میں لحاظ رکھا گیا ہے۔ امام مالک[ؓ] سے "مصلح مرسلہ" اور بعض اہل مالک عرف و عادات کے حوالے سے ان کا ذکر کرتے ہیں۔ امام ابوحنیفہ نے اسے استحسان کا نام دیا ہے اور اس کی حسب ذیل تعریف کی ہے۔

هو ترك القياس والأخذ بما هو اوفق للناس (۵۹)

قیاس چھوڑ کر ایسی بات اختیار کرنا، جو انسانوں کے لئے زیادہ آسان ہو۔

استحسان کی نسبت کہا جاتا ہے کہ درحقیقت بڑی دلیل کو چھوڑ کے چھوٹی دلیل یا قیاس جلی کو چھوڑ کر قیاس خنی کو اختیار کرنا استحسان ہے اور اس کا مقصد اصلاحی اور تعمیری ہوتا ہے، بلا کسی ثبوت یا اصل کے نہیں ہوتا۔ اس کے لئے بھی کوئی نہ کوئی اصل ضرور سوتی ہے۔ اس کے ذریعے امام صاحب عوام الناس کو شریعت اسلامیہ اور اس کی سولتوں کے زیادہ سے زیادہ قریب لانا چاہتے ہیں۔

(۶) استصحاب

استصحاب الحال کے ذریعے دراصل سابق دور کے کسی رسم و رواج یا عرف و مادت کو بحالہ (بعینہ) رہنے دیا جاتا ہے اس استدلال کی بعض صورتوں کو بھی امام صاحبؒ نے اختیار کیا۔ استصحاب کا مفہوم دراصل یہ ہے کہ جب تک کسی سلسلے کے خلاف کوئی حکم فرعی ثابت نہ ہو، سابقہ حالت کو برقرار رہنے دیا جائے (۲۰)

(۷) لفت و ادب سے استدلال

امام صاحبؒ نے اپنے استدلال میں لفت و ادب سے بھی کام لیا اور یہ مسئلہ اساسی نوعیت کا ہے۔ آپ سب سے پہلے نص کے الفاظ پر غور کرتے ہیں اور یہ دریکھتے ہیں کہ اس لفظ کا لغوی اور اشتھانی استعمال کن معنوں میں ہوتا ہے۔ پھر اگر حقیقی معنوں میں اس کا قبول کرنا ممکن نہ ہو تو پھر اس کے مجازی مفہوم کو اختیار کیا جائے۔

بھر حال ان استدلالات سے حضرت امام ابوحنیفہؓ نے اپنی فقہ کو مزین کر کے قہماں کلئے سوچنے اور قانون کی تدوین کلئے ایک بھترین اور مشتبہ انداز فکر دے کر فقہ کی دنیا میں انقلاب پیدا کر دیا جس کے لازوال اثرات ابھی تک دیکھے جاسکتے ہیں، اور اسلامی ممالک کی کثیر تعداد فقہ حنفی پر عمل کرتی نظر آتی ہے۔ لطف کی بات یہ ہے کہ جتنا ہی کوئی ملک زیادہ متبدن ہوتا ہے فقہ حنفی کا رواج اس میں اتنا ہی زیادہ ہوتا ہے۔ تمدن کی ترقی اور انسانوں کی بڑھتی ہوئی ضروریات کا کتاب و سنت کی روشنی میں جس عمدگی سے فقہ حنفی ساختہ دستی ہے مسائل کے ساتھ اتنی ہم آہنگی دیگر ممالک فقہ میں نظر نہیں آتی۔ بلکہ بعض اصحاب تو یہ فرماتے ہیں کہ کم متبدن ممالک ہی میں دوسرے ممالک فقہ کا رواج ہے اور اس کی وجہ یہ ہے کہ حضرت امام ابوحنیفہؓ نے اپنے مسائل قسمیہ میں بڑے مناسب طریقے سے، قیاس و رائے کا استعمال کر کے اس میں ہمسہ گیری، وسعت اور آفاقیت پیدا کر دی ہے۔

حوالہ جات

- ۱- خطیب بغدادی، تاریخ بغداد، ۱۳: ۳۲۶
- ۲- حدائق الحنفیہ خیابان اول، ص: ۳۲، مکتبہ حسن سعیل لاہور۔
- ۳- حدائق الحنفیہ خیابان اول، ص: ۱۳ (شماره ۲۹)
- ۴- ایضاً
- ۵- حدائق، ص: ۳۳، تفسیر مظہری، ۸: ۳۳، بحوالہ صحیحین الطبرانی۔
- ۶- ایضاً بحوالہ محمد بن یوسف الصالحی الشافعی الدمشقی صاحب سیرت شامی (۸: ۳۳، ح ۱)
- ۷- ابن خلکان: وفیات الاعیان، عدد ۱۲۶ طبع دلیلان۔
- ۸- صاحب حدائق الحنفیہ نے اساتذہ کرام کی تعداد چار ہزار بیان کی ہے، جو یقیناً مبالغہ ہے ان میں سے بعض کے نام بھی انہوں نے گنوائے ہیں (ص: ۳۲۶ تا ۳۳۲)
- ۹- ابن الندیم، الفهرست، ۱: ۲۰
- ۱۰- حدائق، ص: ۱۱۵ - بحوالہ مسند خوارزmi
- ۱۱- مکتوبات امام ربانی، جلد دوم، مکتب ۵۵
- ۱۲- حدائق الحنفیہ، ۱۱۳
- ۱۳- حدائق، ص: ۲۵
- ۱۴- حدائق، ص: ۲۶
- ۱۵- حدائق، ص: ۱۰۸
- ۱۶- اردو دارة المعارف اسلامیہ، ۱-۷۸۲-۷۸۷
- ۱۷- عبد الکریم، شہرستانی: الملک النخل، برhashیہ ابن حزم کتاب فصل فی
- ۱۸- ۳۶: ۲
- ۱۹- دیکھئے شبی نعمانی، سیرۃ النعمان مطبوعہ دہلی، ۱۹۰۳ء
- ۲۰- ابن سعد، الطبقات الکسری، ج: ۲، مطبوعہ بیروت

- دیکھے الشہرستانی: الملل والخل، ۳۳۰-۳۲۶
- ۱۲
- ملاجیوں: التفسیرات الاحمدیہ
- ۲۲
- ۷۵ (القيامة): ۱۹ تا ۷
- ۲۳
- بنی اسرائیل، ۸۹، کھفت ۵۳
- ۲۴
- دیکھے محمد فواد عبدالباقي۔ مجمجم المفہر لالفاظ القرآن الکریم بذیل مادہ
- ۲۵
- الخل: ۳۳
- ۲۶
- العنکبوت: ۳۳
- ۲۷
- النماء: ۵۹
- ۲۸
- ابوداؤد: ۳۵۹۲ حدیث ۱۸: ۳ ترمذی کتاب الحکام حدیث نمبر ۱۳۲
- ۲۹
- محمد الحضری: تاریخ التشريع الاسلامی، مطبوعہ قاهرہ
- ۳۰
- ۷۳ تا ۷۲، ص: ۲۶۰-۲۷۰ الحمسانی، فلسفہ شریعت اسلام، ص: ۱۳۷
- ۳۱
- محمد الحضری: فلسفہ شریعت اسلام، مترجمہ اردو ص: ۱۱۸-۱۸۹
- ۳۲
- ایضاً، ص: ۱۸۸
- ۳۳
- محمد الحضری: تاریخ التشريع الاسلامی، ص: ۲۰۰
- ۳۴
- تاریخ بغداد، ۱۳: ۲۳۶
- ۳۵
- تاریخ بغداد، ص: ۳۳
- ۳۶
- تاریخ بغداد، ص: ۳۲۳
- ۳۷
- تاریخ بغداد، ص: ۳۲۶
- ۳۸
- تاریخ بغداد، ص: ۳۲۵
- ۳۹
- تاریخ بغداد، ص: ۳۵۰
- ۴۰
- تاریخ بغداد، ص: ۳۳
- ۴۱
- اردو دارۃ المعارف اسلامیہ، مقالہ، ابوحنیفہ ۸۳: ۷ (مقالہ از پروفسر شاخت
- ۴۲
- ایضاً، بحکم ذکور
- ۴۳
- طاش کوبولی: مفتاح الحادث: ۵۳
- ۴۴
- الاعراف: ۲۰۳
- ۴۵

- الانعام: ١٢١ - ٣٦
- ٣٧ على حسب اللئد، اصول التشريع الاسلامي، ص: ٣١٣-٣١٥
- ٣٨ المائد: ٦٠
- ٣٩ دریکھنہ نور الانوار، از طلاجیوں، ص: ١٠-١١
- ٤٠ ایضاً، ص: ٢٠-١١ وغیرہ۔
- ٤١ مقدمہ ابن خلدون،
- ٤٢ الذهبی، تذكرة المخاطر، ١٥٨: ١ بعید
- ٤٣ على حسب اللئد: اصول التشريع الاسلامی، ص: ٣٥-٣٦
- ٤٤ ایضاً نیز محمد ابو زہرہ: اصول فقہ، ص: ١٠٥-١٣-١٤ وغیرہ۔
- ٤٥ تاریخ بغداد، ص: ١١٣: ٣٢٠
- ٤٦ محمد ابو زہرہ: اصول الفقہ، ص: ٢٧-٢٢
- ٤٧ دریکھنہ شبی نعمانی، سیرۃ النعمان، ١٢٩: ١٣١ تا ١٣١ (مطبوعہ رنگین پریس
دبی ۱۹۲۲ء / ١٣٣١ھ)
- ٤٨ البقرہ: ١٨٥
- ٤٩ السرخی: المبسوط، ج: ١٠، ص: ١٣٥
- ٥٠ الحفصی: فلسفہ شریعت اسلام، مطبوعہ ترقی ادب، لاہور جون ۱۹۷۱ء (اردو
ترجمہ) ص: ٦٢٠ تا ٦٢١